

Атомн болн водородн зер-зевс сѳрдж ѳзлгъиг ууруллгън эрк биш кергтәнъ улм икәр медгдәд йовна.

ООН-на (Негдцхәсн келн-әмтсин организацин) Генеральн Ассамблеин одахн болсн сес-сийд Советск правительств— атомн зер-зевс сѳрдж ѳзлгъиг уурулхин туск тѳр тәвлә. Зер-зевсәр агслгъ ууруллгъна туск ООН-на комиссин Подкомите-тин Лондонд ода болджах хур-гт орлцджах улсин ѳмн со-ветск представитель В. А. Зо-рин эн тѳриг бас тәвб. Атомн сѳрдж ѳзлгъиг уурулхин ту-скар, эс гидж терүг цаг зуур зогсахин тускар тѳр тәвхләрн орн-нутгудин хоорндк бәәдлд туста ѳлмәгъән ѳзүлх гидж Советск правительств тоолджа-на.

Зуг, западн орн-нутгудин залгч улсмуд Советск прави-тельствин тәвсн тѳрмүдлә зѳв-шәрцхәхш. США-н болн Анг-лин представительмүд зер-зе-вәр агслгъ ууруллгъна Подко-митетд атомн бомбс сѳрдж ѳзлгъиг цаарандан келгън негл туста метәр худл-хуурмг ѳгмү-дән келцхәв. Английск прави-тельств келсн ѳгдән эс күрд-гин тускд оньган ѳгх кергтә. Ядерн зер-зевс сѳрдж ѳздгән уурулхин тускар зѳвшәл ке-хин тѳлә 1956 джилин декабрь сард английск правительств келсн, ода, Бермудск арлмудт болсн англо-американск күүн-двр кегдснә хѳбн болхла нам тиим сѳрдж ѳзлгъиг цаг зуур зогсахнн гисиг тедн бурушац-хана.

Англин залгч улсин тиим бәәдл-бәрц олн әмтн дунд бу-рушалгъна долгә догдлулв.

Атомн сѳрдж ѳзлгъиг уурул-хин тѳлә болдж йовх йовдл нарт делкән орн-нутгудар, нег үлү әмтиг делгү олар алдж уга кедг зер-зевс кедж гаргъдиг уурулхнн гисн некврт 35 мил-лион кун гар тәвсн--Японьд улм ѳсәд йовна. Атомн болн водо-родн зер-зевс сѳрдж ѳзлгъ уурулхин, дакад тер сѳрдж ѳз-лгъиг цаг тудәл уга зогсахин туск зѳвшәл кехнн гисн дууд-вр нарт делкән тѳвкнүн бәәл-гънә Советин бюро одахн авб.

\* \* \*

Египетин ѳмнәс босхсн англо-франко-израильск дәәнә ашд уданд зогсагдсн Суэцк каналар

кермс йовлгън хәрү эклдв Египетск усар Индин, Чехо-словакин, Грецин, Даня болн нань чигн орн-нутгудин дарц-гта кермс йовдж гарцхав. Ка-нализ цааранднъ ясрулхин туск агъу 'ик кѳдлмшиг' Египет экләд кеджәнә.

Тиигәд, каналар кенә чигн кер-мс сулдан йовхиг Египет цуг-тнъ тетгджәнә. Тиигв чигн, Суэ-цк каналиг хәрү нойлдж эзлх эврәннъ санагъан США-н, Ан-глин болн Францин залач хаяд уга. „Суэцк канал эдлх Египетин зѳвинъ уга кех шин аргъ хәәджәх шундтта сүв-се-лвг авцхах күүндвр Лондона, Парижин болн Вашингтона й-сна улсин хоорнд болджана гидж „Аль-Гумхурия“ гидг Египетск газет зәнъгдлжәнә. Египетиг әәлгъдж, хов цацад хут-хлгъна кѳдлмш западин баячу-дин барт улм делгүгъяр шинәс барлгддж йовна. Кермджән, Египетск правительств западн орн-нутгудин каналиг хәрү гар-тан орулдж авх сананла ирл-цүлдж Суэцк тѳриг эс хагълсн цагт, терүнд куч ѳзүлх керг-тә гидж американск болн ан-глийск газетмүд дуудцхана.

США-н гардвртагъар Египетин ѳмнәс кедж йовх дәврл-гън— „Эйзенхауэрин доктрин“ гидж нерәдгддг документд бич-гдсн цуг Ближн Востокиг нойлдж эзлх США-н делгү зу-ран зәрмнъ болджана. Эн „док-триниг“ күцәхәр американцир кѳдлмшән эклцхәснъ медгд-жәнә. Ближн Востокт колони-альн орн-нутгудин позиций ха-дгълдж батлх тѳр ѳмнән тәвсн агрессивн Багдадск пактин дәә-нә комиссд США орджахиг герчлджәхин тускар „Юнайтед стейтс ньюс энд уолрд рипорт“ гидг журнал бичджәнә.

Суэцк тѳрт болн цуг Ближн Востокин туст кедж йовх аме-риканск политик негл колс-ниальн политик ѳргджүллгънә ѳмнәс ноолддг метәр келцхәдг США-н дипломатмудин худл келлгъиг унъ— үндсәрнъ илт-кджәнә.

Н. ЧИГИРЬ.

Редактор Д. М. МУКЕБЕНОВ.